

राज्याचे नवीन व नवीकरणीय ऊर्जा  
स्रोतांपासून वीज निर्मितीच्या पारेषण संलग्न  
प्रकल्पांसाठी एकत्रित धोरण-२०१५ अंतर्गत  
मा.मुख्य सचिवांच्या अध्यक्षतेखाली समिती  
गठीत करण्याबाबत.

## महाराष्ट्र शासन

उद्योग, ऊर्जा व कामगार विभाग

शासन निर्णय क्रमांक:-अपाऊ-२०१६/प्र.क्र.१४२/ऊर्जा-७,

मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२,

तारीख: १२ एप्रिल, २०१६.

### संदर्भ :-

- १) शासन निर्णय, उद्योग, ऊर्जा व कामगार विभाग क्रमांक अपाऊ- २०१५/प्र.क्र.४९/ऊर्जा-७,  
दि.२० जूलै, २०१५.
- २) शासन निर्णय, उद्योग, ऊर्जा व कामगार विभाग क्रमांक अपाऊ-२०१५/प्र.क्र.४९/भाग-८/  
ऊर्जा-७, दि.९ सप्टेंबर, २०१५.

### प्रस्तावना :-

नवीन व नवीकरणीय ऊर्जा स्रोतांपासून वीज निर्मितीचे अनन्यसाधारण महत्त्व लक्षात घेऊन पवन ऊर्जेपासून वीज निर्मिती प्रकल्प, ऊसाची चिपाडे/कृषि अवशेषांवर आधारित सहवीज निर्मिती प्रकल्प, लघु जल विद्युत निर्मिती प्रकल्प, कृषिजन्य टाकाऊ पदार्थ, सेंद्रीय टाकाऊ पदार्थ, वैद्यकीय टाकाऊ पदार्थ, खनिजजन्य व इतर टाकाऊ पदार्थांसह औद्योगिक टाकाऊ पदार्थांपासून वीज निर्मिती प्रकल्प व सौर ऊर्जेपासून वीज निर्मिती प्रकल्प अशा पारेषण संलग्न प्रकल्पांना चालना देण्याचे एकत्रित धोरण जाहीर करण्यास मा.राज्य मंत्रिमंडळाने दिनांक २.६.२०१५ रोजीच्या बैठकीत मान्यता दिलेली आहे. सदरहू मान्यतेस अनुलक्षून संदर्भाधीन दि.२० जूलै, २०१५ च्या शासन निर्णयान्वये उक्त धोरण जाहीर करण्यात आले आहे. तसेच, मा.मंत्रिमंडळाने दिलेल्या मान्यतेनुसार धोरणाची प्रभावी अंमलबजावणी करण्याच्यादृष्टीने आवश्यक ती कार्यपद्धती वेगळ्याने निर्गमित करण्यास मंजूरी दिलेली आहे. त्यानुषंगाने संदर्भाधीन शासन निर्णय, दि.९ सप्टेंबर, २०१५ अन्वये कार्यपद्धती निश्चित केली आहे.

किंबहुना, मा. मंत्रिमंडळाने घेतलेल्या निर्णयानुसार, सदरहू धोरणात ठरविलेल्या उद्दीष्टात फेरबदल तसेच मध्यवर्ती आढावा व येणाऱ्या अडचणी दूर करण्याकरिता मा. मुख्य सचिवांच्या अध्यक्षतेखाली आंतर विभागीय समिती गठित करण्यास मंजूरी दिलेली आहे. त्यानुषंगाने सदरहू समिती गठीत करण्याची बाब शासनाच्या विचाराधीन होती.

## शासन निर्णय :-

राज्याचे नवीन व नवीकरणीय ऊर्जा स्रोतांपासून वीज निर्मितीच्या पारेषण संलग्न प्रकल्पांसाठी एकत्रित धोरण-२०१५ अंतर्गत येणाऱ्या अडचणी दूर करण्याकरीता मा.मुख्य सचिवांच्या अध्यक्षतेखाली पुढीलप्रमाणे आंतरविभागीय समिती गठीत करण्यात येत आहे:-

मा. मुख्य सचिव, महाराष्ट्र राज्य	-	अध्यक्ष
अपर मुख्य सचिव, वित्त विभाग	-	सदस्य
अपर मुख्य सचिव, नियोजन विभाग	-	सदस्य
प्रधान सचिव (उद्योग), उद्योग, ऊर्जा व कामगार विभाग	-	सदस्य
प्रधान सचिव (ऊर्जा), उद्योग, ऊर्जा व कामगार विभाग	-	सदस्य
व्यवस्थापकीय संचालक, महाराष्ट्र राज्य वीज वितरण कंपनी	-	सदस्य
महासंचालक, महाराष्ट्र ऊर्जा विकास अभिकरण, पुणे	-	सदस्य सचिव

## २. समितीची कार्यकक्षा:-

- १) राज्याच्या नवीन व नवीकरणीय ऊर्जा स्रोतांपासून वीज निर्मितीच्या पारेषण संलग्न प्रकल्पांसाठीचे एकत्रित धोरण-२०१५ मध्ये निश्चित केलेल्या उद्दिष्टात फेरबदल करण्यासंदर्भात शासनास शिफारस करणे,
- २) सदरहू पारेषण संलग्न प्रकल्पांसाठीचे एकत्रित धोरण-२०१५ चा मध्यवर्ती आढावा घेणे व त्यानुषंगाने शासनास शिफारशी करणे,
- ३) सदरहू पारेषण संलग्न प्रकल्पांसाठीचे एकत्रित धोरण-२०१५ अंतर्गत उद्भवणाऱ्या अडचणी दूर करण्याकरीता उपायोजना सूचविणे,
- ४) तसेच, उक्त पारेषण संलग्न प्रकल्पांसाठीचे एकत्रित धोरण-२०१५ ची राज्यात प्रभावी व परिणामकारक अमलबजावणी करण्यासाठी आवश्यक असलेल्या उपाययोजना करण्यासंदर्भात समितीला आवश्यक वाटतील अशा अन्य शिफारशी शासनास सुचविणे.

३. सदरचा शासन निर्णय मा.राज्य मंत्रिमंडळाने दि.२.६.२०१५ रोजीच्या बैठकीत दिलेल्या मंजूरीनुसार निर्गमित करण्यात येत आहे.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०४१२१३०००११०१० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( सं. छ. तडवी )

उप सचिव, महाराष्ट्र शासन

प्रत,

- १) मा.मुख्यमंत्री यांचे प्रधान सचिव, मंत्रालय, मुंबई
- २) मा. मंत्री, नवीन व नवीकरणीय ऊर्जा यांचे खाजगी सचिव, मंत्रालय, मुंबई

- ३) अध्यक्ष, महाराष्ट्र विद्युत नियामक आयोग, जागतिक व्यापार केंद्र, मुंबई (पत्राने)
- ४) मुख्य सचिव, महाराष्ट्र शासन, मंत्रालय, मुंबई.
- ५) अप्पर मुख्य सचिव, वित्त विभाग, मंत्रालय, मुंबई.
- ६) अप्पर मुख्य सचिव नियोजन विभाग, मंत्रालय, मुंबई.
- ७) प्रधान सचिव (उद्योग), उद्योग, ऊर्जा व कामगार विभाग, मंत्रालय, मुंबई.
- ८) प्रधान सचिव (ऊर्जा), उद्योग, ऊर्जा व कामगार विभाग, मंत्रालय, मुंबई.
- ९) महासंचालक, महाराष्ट्र ऊर्जा विकास अभिकरण (महाऊर्जा), येरवडा, पुणे-४११ ००६.
- १०) व्यवस्थापकीय संचालक, महाराष्ट्र राज्य वीज वितरण कंपनी मर्या., मुंबई-५१.
- ११) व्यवस्थापकीय संचालक, महाराष्ट्र राज्य वीज सूत्रधार कंपनी मर्या., मुंबई-५१.
- १२) व्यवस्थापकीय संचालक, महाराष्ट्र राज्य वीज निर्मिती कंपनी मर्या., मुंबई-५१.
- १३) व्यवस्थापकीय संचालक, महाराष्ट्र राज्य वीज पारेषण कंपनी मर्या., मुंबई-५१.
- १४) ऊर्जा विभागातील सर्व कार्यासने.
- १५) निवड नस्ती (ऊर्जा-७), उद्योग, ऊर्जा व कामगार विभाग, मंत्रालय, मुंबई.

-----